

رو۔ تک میں 12 تا 16 جنوری کے دوران “ ڈیجیٹل انڈیا کیلئے نوجوان ” کے موضوع پر قومی یوتھ فیسٹیول کا انعقاد

Posted On: 10 JAN 2017 6:51PM by PIB Delhi

نئی دہلی، 10 / جنوری، نوجوانوں کے امور اور کھیلوں کی وزارت کے محکمہ برائے نوجوانوں کے امور ہرسال 12 تا 16 جنوری کے دوران نوجوانوں کے لئے عظیم رہنما اور مثالی شخصیت سوامی وویکانند کے یوم پیدائش پر نیشنل یوتھ فیسٹیول کا انعقاد کرتا ہے۔

نوجوانوں کے امور اور کھیلوں کے وزیر جناب وجے گوئل نے ایک بیان میں کہا ہے کہ اس سال 21 واں نیشنل یوتھ فیسٹیول کا انعقاد 12 تا 16 جنوری کے دوران ہریانہ کے روہتک میں کیا جا رہا ہے۔ انہوں نے مزید جانکاری دی کہ وزیراعظم جناب نریندر مودی افتتاحی تقریب کے موقع پر ویڈیو کانفرنسنگ کے ذریعہ فیسٹیول کے شرکاء کو خطاب کریں گے۔ علاوہ ازیں مرکزی وزیر داخلہ جناب راج ناتھ سنگھ ہریانہ کے وزیراعلیٰ جناب منوہر لال کھٹر کی عالی شان موجودگی میں مہمان خصوصی ہو کر اس تقریب کی شان بڑھائیں گے۔

جناب گوئل نے مزید کہا کہ اس سال نوجوانوں کے قومی فیسٹیول کے لئے موضوع “ ڈیجیٹل انڈیا کیلئے نوجوان ” منتخب کرنے کا فیصلہ کیا گیا ہے۔ اس بات کو ملحوظ نظر رکھتے ہوئے کہ حکومت ہند کے ڈیجیٹلائزیشن اور ہنرمندی کے فروغ کے شعبے کو سب سے زیادہ اہمیت حاصل ہے۔ اس کے علاوہ میک ان انڈیا کے باضابطہ سرکاری اعلان کے قومی ہدف کو پورا کرنے کے لئے اس موضوع کا انتخاب ہوا ہے۔ مزید برآں اعلان شدہ قومی ہدف کو پورا کرنے کے لئے یہ فیصلہ بھی کیا گیا ہے کہ اس موقع پر ہنرمندی کے فروغ اور تجارت و کاروبار کی وزارت کے وسیع پیمانے پر تعریف والے متعدد اقدامات، این ایس ڈی اے، این ایس ڈی سی، ڈی جی ای ٹی کے علاوہ بہت چھوٹی، چھوٹے اور درمیانہ درجے کی صنعتوں کی وزارت کے اقدامات کو اجاگر کیا جائے گا۔ اس کے تحت فیسٹیول میں شریک ہزاروں نوجوانوں اور مقامی نوجوانوں کے فائدے کے لئے ہنرمندی کے فروغ کی نمائش کے علاوہ لیکچرز اور ورکشاپوں کا اہتمام کیا جائے گا۔

اسی طرح اس قومی یوتھ فیسٹیول کے لوگوں کے طور پر لاڈو کا انتخاب کیا گیا ہے، جو ملک میں اور بالخصوص ریاست ہریانہ میں جنسی تناسب کی فکرمندی کو ظاہر کرتا ہے۔ اس سے یہ بھی منعکس ہوتا ہے کہ ریاستی حکومت ہریانہ میں جنسی تناسب اور نابرابری جیسے امور کے تئیں کتنی حساس ہے۔ اس کے علاوہ خواتین کو مردوں کے شانہ بشانہ لانے کے لئے مرکزی حکومت اور ریاستی حکومت دونوں کس قدر بیدار ہیں۔ اس فیسٹیول کے دوران ایک دفاعی نمائش بھی لگائی جائے گی، جہاں دفاعی افواج کے متعدد پہلوؤں اور اقدامات کے علاوہ دفاعی افواج میں بھرتی کے لئے ساز و سامان، لوازمات اور مقامات کو ڈسپلے کیا جائے گا تاکہ فیسٹیول میں شریک ہزاروں نوجوانوں کو اس سے فائدہ حاصل ہو سکے۔

اس فیسٹیول کے دوران افتتاحی تقریب میں سوامی وویکانند کی زندگی اور افکار پر شہرت یافتہ اور ماہر فنکاروں کے ذریعہ پروگرام پیش کیا جائے گا۔ 13 تا 16 جنوری 2017 کے دوران اس فیسٹیول میں متعدد ثقافتی پروگراموں (مسابقہ جاتی اور غیر مسابقہ جاتی دونوں) نینز نوجوانوں کے لئے کنونشن، سویچار (ایک لیکچر سیریز)، نمائش، معلوماتی پروگرام، ہاسیا کوی سمیلن اور ہریانہ ناٹس کا اہتمام کیا جائے گا۔ اس کے بعد ہنس راج اور رفتار کے ذریعہ ثقافتی شام پیش کئے جائیں گے۔

ہندوستان دنیا کے نوجوانوں کی آبادی والے ملکوں میں سے ایک ہے۔ ہندوستان میں 35 برس سے کم عمر کی 65 فیصد آبادی ہے۔ جناب گوئل نے امید ظاہر کی کہ آبادی کا یہ حصہ ملک میں از خود انقلاب لانے، صاف ستھرا ہندوستان کے خواب کی تکمیل، ہنرمند ہندوستان اور غیر معمولی ہندوستان کے وژن کو پورا کرنے کے لئے زبردست موقع فراہم کرتا ہے۔ انہوں نے نوجوانوں سے زور دے کر کہا کہ وہ سوامی وویکانند کے بتاتے ہوئے راستوں پر چل کر ملک اور قوم کی تعمیر کے عمل میں برہ چڑھ کر حصہ لیں اور اس کے لئے لامتناہی طور پر کام کریں۔

اس قومی یوتھ فیسٹیول میں شرکت کے لئے مختلف ریاستوں سے وفود کا آنا شروع ہو گیا ہے۔ امید کی جا رہی ہے کہ مختلف ریاستوں اور مرکز کے زیر انتظام علاقوں سے تقریباً پانچ ہزار نوجوان شرکت کریں گے اور وہ فیسٹیول سے اپنے علم اور تجربے میں اضافہ کریں گے اور واپس اپنے ہمراہ ملک کی بیش قیمت تہذیب اور قومی ورثے کو لے جائیں گے۔

م ن - م ع - ک ا
(10/01/2016)
U-122

